



Број: 04 - 40 / 53 (181)
Дата: 05 / 10 / 2018, Скопје

Министерство за финансии
Управа за финансиско
разузнавање
Пресвета Богородица бр:3 кат 6
1000 Скопје,
Република Македонија
Тел. (02) 3297 540
(02) 3297 690
Факс: (02) 3224 824
Е-пошта: contact@ufr.gov.mk
Сајт: www.ufr.gov.mk

Врз основа на член 20 - г став (1) од Законот за вработените во јавниот сектор ("Службен весник на Република Македонија" бр.34/2014, 27/14, 199/14 и 27/16), член 22 став (1) алинеја 1 од Законот за работните односи ("Службен весник на Република Македонија" бр.62/2005, 106/2008, 161/2008, 114/2009, 50/2010, 52/2010, 124/2010, 47/2011, 11/2012, 39/2012, 13/2013, 25/2013, 170/2013, 187/2013, 113/2014, 20/2015, 33/2015, 72/2015, 129/2015 и 27/2016), член 74 и 75 од Законот за спречување перење пари и финансирање на тероризам ("Службен весник на Република Македонија" бр. 120/18), Министерството за финансии - Управата за финансиско разузнавање објавува:

Ј А В Е Н О Г Л А С


за вработување на 1 (едно) лице во Министерството за финансии - Управа за финансиско разузнавање на неопределено време

Министерството за финансии - Управата за финансиско разузнавање објавува јавен оглас за вработување на 1 (едно) лице на неопределено време на следната позиција:

1. Раководител на Одделение за правни и административни работи - раководен финансиски разузнавач, во Секторот за надзор, регулатива и меѓународна соработка, шифра УФР 0210А3001 - 1 (еден) извршител.

Кандидатот треба да ги исполнува следниве општи услови утврдени со Правилникот за систематизација на работните места во Управата за финансиско разузнавање:

- да е државјанин на Република Македонија;
- да е психофизички здраво (способно) и со предиспозиции за вршење на работите на финансиски разузнавач (потврда издадена од страна на определена здравствена установа);
- активно да го користи македонскиот јазик;
- да е полнолетен и
- со правосилна судска пресуда да не му е изречена казна забрана на вршење професија, дејност или должност.



Кандидатот треба да ги исполнува следниве посебни услови утврдени со Правилникот за систематизација на работните места во Управата за финансиско разузнавање:

- да има завршено VI A степен според Македонската рамка на квалификации и стекнати најмалку 240 кредити според ЕКТС или завршен VII/1 степен и тоа:
 - Правни науки или Економски науки или Политички науки;
- активно познавање на компјутерски програми за канцелариско работење;
- најмалку 5 години работно искуство во структурата;
- да има соодветен доказ (сертификат) не постар од 5 години, за положен англиски јазик:
 - а) ТОЕФЕЛ ИБТ - најмалку 74 бода;
 - б) ИЕЛТС (IELTS) - најмалку 6 бода;
 - в) ИЛЕЦ (ILEC) (Cambridge English First) - најмалку B2 (B2) ниво;
 - г) БУЛАТС (BULATS) - најмалку 60 бода или
 - д) АПТИС (APTIS) - најмалку ниво B2 (B2).

Право на учество имаат сите граѓани на Република Македонија кои ги исполнуваат условите за конкурирање.

Пријавата за вработување треба да содржи:

- податоци за кандидатот (име и презиме, матичен број на граѓанинот, датум и место на раѓање, адреса на живеење, електронска адреса на кандидатот, телефон за контакт, припадност на заедница), како и кратко мотивациско писмо
- кратка биографија
- изјава за исполнување на општите услови за работното место (за секој услов оделно)
- изјава за исполнување на посебните услови за работното место (за секој услов одделно).

Кандидатот со пријавата треба да ги достави доказите за исполнување на условите, во оригинална форма или копија заверена кај нотар и тоа:

- доказ за државјанство;
- доказ дека не им е изречена забрана за вршење професија, дејност или должност;
- уверение/ диплома за завршен степен на образование;
- потврда издадена од страна на определена здравствена установа;



- доказ (сертификат) не постар од 5 години, за положен англиски јазик:
 - а) ТОЕФЕЛ ИБТ - најмалку 74 бода;
 - б) ИЕЛТС (IELTS) - најмалку 6 бода;
 - в) ИЛЕЦ (ILEC) (Cambridge English First) - најмалку Б2 (B2) ниво;
 - г) БУЛАТС (BULATS) - најмалку 60 бода или
 - д) АПТИС (APTIS) - најмалку ниво Б2 (B2).
- кратко писмо
- писмо за мотивација.

Распоред на работното време:

- работни часови во неделата: 40;
- работно време од понеделник до петок, со почеток меѓу 7:30-8:30 часот и крај на работно време меѓу 15:30 - 16:30 часот.

Паричниот износ на основната нето плата за работното место изнесува 33.813,00 денари.

Спроведувањето на постапката за избор на кандидатот ќе се врши преку административна селекција (проверка на внесените податоци во пријавата), писмен испит и интервју.

Рокот за доставување на пријавата со потребните документи изнесува 5 работни дена сметано од наредниот ден од денот на објавувањето на огласот (не сметајќи го денот на самото објавување).

Условите наведени во огласот, кандидатот треба да ги исполнува во моментот на пријавувањето.

Пријавата со потребната документација треба да се достави непосредно до архивата на Управата за финансиско разузнавање на ул. Плоштад Пресвета Богородица бр. 3, кат 6 Скопје (со назнака “за оглас за вработување”).

Телефон за контакт: 3297 540

Ненавремените и некомплетните пријави нема да се разгледуваат.

Директор
Блажо Трендафилов

